

సుమిత్ర, ఉల్కిళల త్వాగనిరతి

ప్రేమస్వరూపులారా! అనంతమైన కాలములో మానవుడు అనేక విధములైన ఆనుభూతులను పొందుతున్నాడు. కానీ, ఈ అనుభూతులన్నీ తాత్మాలికమైనవి. మానవుడు ధనమును కోల్పోతే విచారించనక్కరేదు. కోల్పోయిన ధనమును తిరిగి సంపాదించుకోవచ్చ). మిత్రుణ్ణి కోల్పోతే విచారించనక్కరేదు, మరొక మిత్రుణ్ణి సంపాదించుకోవచ్చ). అదేరీతిగా, పత్రిని కోల్పోతే పునర్వ్యవాహమాడి మరొక పత్రిని పొందవచ్చ). భూమిని కోల్పోతే దానినికూడా తిరిగి సంపాదించుకోవచ్చ). కానీ, శరీరమును కోల్పోతే దానిని తిరిగి సంపాదించుకోవదానికి వీలుకాదు. కనుక, శరీరము ఉన్నప్పుడే శాశ్వతమైన ఆనందాన్ని ఆనుభవించదానికి కృషి చేయాలి.

ధనేషణ, దారేషణ, పుత్రేషణ - ఈ మూడూ మానవుడ్డి బంధితుని గావించి అనేక చిక్కులకు గురిచేస్తున్నాయి. ప్రాచీన కాలంలో ఎందరో రాజులు ఎంతో ధనమును ప్రోగుచేసుకున్నారు. కానీ, ఏమి సాధించగలిగారు? ధనము మానవుడ్డి ఏనాటికీ ఉధరించలేదు. ధనముచేత మానవుడు శాశ్వతమైన ఆనందమును పొందలేదు. అధ్యాత్మిక ధనమే నిజమైన ధనము. ధనమువలన తాను శాశ్వతమైన సుఖమును అనుభవించలేకపోయినప్పటికీ ధనముకోసం మానవుడు ఆరాటుపడుతూనే ఉన్నాడు. ధనము అవసరమే. కానీ, దానిని పరిమితంగా అనుభవించాలి. రెండవది దారేషణ. మానవుడు ధనమును సంపాదించి ఆలుబిడ్డలతో కలసి కొంతకాలం సుఖాన్ని అనుభవించవచ్చ. కానీ, శాశ్వతసుఖాన్ని పొందగలననుకోవడం వెళ్లితనం. అట్టి సుఖము అనిత్యమైనది, అనత్య మైనది. మూడవది పుత్రేషణ. మానవుడు తనకు పుత్రుడు కలగాలని ఆశిస్తాడు. ఆశించడంలో తప్పులేదు. అయితే, ధృతరాష్ట్రునకు అనేకమంది పుత్రులు కలిగారు. కానీ, వారివల్ల తానేమీ సుఖం పొందాడు? పుత్రులు లేనందువల్ల శుకునకేమైనా దుర్గతి కల్గిందా? లేదు. పుత్రులున్నవారు మాత్రమే సుఖపడతారని, లేనివారు కష్టపడతారని అనుకోవడం వట్టి భ్రమ. దుర్మార్గులైన పుత్రులు ఎంతమంది ఉన్నప్పటికీ ఏమి ప్రయోజనం? సత్పుత్రుడు ఒక్కడున్నా చాలు. దీనికి చక్కని ఉదాహరణ రామాయణం.

ఇది చైత్రమాసం, రాముడు అవతరించినది ఈనెలలోనే. చైత్రశుద్ధ నవమిరోజే శ్రీరామచంద్రుడు జన్మించాడు. దశరథమహారాజుయొక్క ముఖ్యరు భార్యలలో రెండవ భార్యయైన సుమిత్రగురించిన ప్రస్తావన రామాయణంలో మనకంతగా కనిపించదు. రామునివల్ల కౌసల్యకు సత్తీర్థి కల్గింది. “కౌసల్య సుప్రజా రామ...” అని సుప్రభాతంలో కౌసల్య పేరే మొట్టమొదట వస్తుంది. కైకేయి తన కుమారుడైన భరతుడే రాజు కావాలని ఆశించింది. కానీ, సుమిత్రకు ఎలాంటి వాంఛలూ లేవు. ఆమె సద్గుణంతురాలు, సదాచారసంపన్నరాలు, మిత్రభాషిణి, హిత్రభాషిణి; తన పేరుకు తగ్గ ప్రవర్తన గలది. ఆమె కుమారుడైన లక్ష్మణ శత్రుఘ్నులకు రాజ్యాధికారం దక్కే అవకాశం లేదు. సుమిత్రకు అలాంటి కోరికకూడా లేదు. తన కుమారులిద్దరినీ సేవామార్గంలో ప్రవేశపెట్టి యావత్ ప్రపంచానికి ఆమె గొప్ప ఆదర్శాన్ని అందించింది. ‘శ్రీరామచంద్రుడు రాజైనప్పుడు లక్ష్మణుడు అతనికి ప్రధాన సేవకుడుగా ఉండాలి’ అని ఆశించింది. ‘యజమాని ప్రక్కనే సేవకుడుంటాడు. నాకుమారునికి రామసేవయే ప్రధానమైనది. రామసేవలో లక్ష్మణుడు తరించాలి’ అని

ఆశించింది. అదేవిధంగా, శత్రుఘ్నుడు భరతుణ్ణి సేవించాలని ఆశించింది. సేవలో ఉన్న పవిత్రతను గుర్తించి తన కుమారులను సేవకే అంకితం చేసింది. మీరు రామవరిత్రను వక్కగా విచారణ చేసినప్పుడు సుమిత్రయొక్క భావములెంత విశాలమైనవో, ఎంత ఘనమైనవో, ఎంత ఆదర్శవంత మైనవో అర్థం చేసుకోగలరు.

రాముడు అరణ్యానికి బయల్దేరేటప్పుడు కౌసల్య చాలా దుఃఖించింది. కాని, సుమిత్ర మాత్రం కన్నీరు కార్యలేదు. పైగా కౌసల్యను ఓదార్ఘుతూ, “అక్కా! లక్ష్మణుడు రామునికి సేవ చేయ డానికి వెళుతున్నాడు; రాముణ్ణి కంటికి రెప్పవలె చూసుకుంటాడు. రామునికి ఎట్టి ఇక్కట్లుగాని, ఆపదలుగాని సంభవించవు”, అని ధైర్యం చెప్పింది. “లక్ష్మణుడు రామునికి సేవ చేయడానికి పుట్టాడు. అతడు రాముని చేతిలో ఒక పనిముట్టు. కాబట్టి, రాముడు తన పనిముట్టును తనవెంట తీసుకువెళుతున్నాడు. అది నేను పంపడమూ కాదు, లక్ష్మణుడు వెళుడమూ కాదు. లక్ష్మణుడ్చీ తన వెంట తీసుకువెళ్డానికి రామునికి అధికారమున్నది. అది అతని హక్కు”, అని భావించింది. కనుకనే, అమె లక్ష్మణుడ్చీ ఆశీర్వదిస్తూ ‘సాయనా! నీవు సీతారాములను వక్కగా సేవించు’ అని బోధించింది. లక్ష్మణుడు సదా రాముణ్ణి అనుసరించినట్లుగా శత్రుఘ్నుడు ఎల్లప్పుడు భరతుని వెంట ఉండేవాడు. భరతుడు తన మేనమామయైన కేకయరాజు ఇంటికి బయలుదేరేటప్పుడు శత్రుఘ్నునికి ఉండమనిగాని, రమ్మనిగాని ఎలాంటి సమాచారమూ అందలేదు. కాని, భరతునికి సేవ చేసే నిమిత్తం అతనివెంట వెళ్డానికి శత్రుఘ్నుడు తనంతట తానే సంసిద్ధదయ్యాడు. ఈరీతిగా, తల్లియైన సుమిత్ర చేసిన సద్గోధల ఫలితంగా లక్ష్మణ శత్రుఘ్నులు సేవకే తమ జీవితాన్ని అంకితం గావించారు.

ఇంక, పత్నులు ఎలాంటివారు? రాముణ్ణి వీడి తాను క్షణమైనా ఉండలేనని సీత అరణ్యానికి బయలుదేరింది. లక్ష్మణుని భార్య ఊర్జుత్త. సుమిత్రవలె ఈమె పేరుకూడా రామాయణంలో ఎక్కువగా కనిపెంచదు. సుమిత్ర, ఊర్జుత్త ఇరువురూ త్యాగమయమైన జీవితాన్ని గడిపిన వ్యక్తులు, ఆదర్శప్రాయులు. లక్ష్మణుడు సీతారాములవెంట తాను అరణ్యానికి వెళుతున్నానని చెప్పినప్పుడు ఊర్జుత్త ఏమాత్రం విచారించలేదు. తన భర్త పథ్ఫౌల్లు సంపత్సరాలపాటు తనను విడిచి అరణ్యానికి వెళుతున్నాడంటే, ఏఖార్యయైనా ఊరుకుంటుందా? ఎన్ని ప్రశ్నలో వేస్తుంది. “అతనివెంట నీవు వెళ్డవలసిన అవసరమేముంది? నీవు వెళ్యాలనే నిబంధన ఏమీ లేదు కదా! కనుక, నీవు వెళ్య సక్కర్చేదు”, అని వాదిస్తుంది. కాని, ఊర్జుత్త లక్ష్మణునికి ఏమాత్రం అడ్డుచెప్పలేదు. “నాథా! సీతారాములను సేవించే భాగ్యం నీకు మాత్రమే లభించింది. నీవు చాలా అదృష్టవంతుడవు. ఇంక క్షణమైనా ఆలస్యం చేయకుండా బయలుదేరు”, అని చెప్పింది. “ఊర్జుత్తా! ఇంక పథ్ఫౌల్లు సంపత్సరాలపాటు నీవు సీతారాములను దర్శించడానికి వీలుకాదు కదా! కనుక, నీవు ఒక్కసారి వెళ్చి సీతామాతను దర్శించుకొనిరా”, అని చెప్పాడు లక్ష్మణుడు. కాని, ఊర్జుత్త అక్కడి నుండి కదల్లేదు. “నాథా! నీవు సీతారాములవెంట వెళ్డానికి నావలన ఏమైనా అభ్యంతరం కలుగవచ్చు. కనుక, ఆలస్యం చేయక తక్షణమే బయలుదేరు. వారి సేవలో పొల్లాను. నీ పవిత్ర సేవలకు అడ్డురాకుండా ఉండే నిమిత్తం నేనిక్కడే ఉంటాను”, అన్నది. ఆమె మాటలు విని లక్ష్మణుడు పట్టలేని ఆనందాన్ని పొందాడు. లోకంలో ఇంతటి త్యాగభావం కలిగిన పత్నులకూడా ఉంటారా, అని అతడు ఆశ్చర్యపోయాడు.

యుద్ధంలో లక్ష్మణుడు మూర్ఖిల్లినప్పుడు హనుమంతుడు సంజీవని మూలిక వున్న పర్వతాన్ని పెకలించి పట్టుకొని ఆకాశమార్గాన నందిగ్రామంమీదుగా వెళుతున్నాడు. భరతుడు అతనిని చూసి ఎవరో రాక్షసుడని భావించి అంబులు ప్రయోగించాడు. తక్షణమే హనుమంతుడు పర్వతంతోపాటుగా క్రిందపడ్డాడు. భరతునికి నమస్కరించి, యుద్ధంలో లక్ష్మణుడు మూర్ఖిల్లినాడని, అతనిని పునర్జీవితుణ్ణి గావించే నిమిత్తం తాను

సంజీవనిమూలికను తీసికొని వెళుతున్నానని చెప్పాడు. లక్ష్మీఖాదు మూర్ఖుల్లిన వార్త విని కొసల్య దుఃఖించింది. కాని, సుమిత్ర ఏమాత్రం బాధపడలేదు. “లక్ష్మీఖాదు రామసేవ నిమిత్తం వెళ్ళినాడు. కనుక, అతనికి ఎట్టి ఆపదా సంభవించదు”, అన్నది. దుఃఖింటో మునిగియున్న కొసల్యకు ధైర్యం చెప్పు “అక్కా! నీవు విచారించవలసిన విషయం కాదిది. రామునికి ఎలాంటి ఆపదా సంభవించదు. రామునికి సహాయంగా లక్ష్మీఖాదున్నాడు కదా! ఒకవేళ లక్ష్మీఖాదు శాశ్వతంగా కన్నమూస్తే నా రెండవ కుమారుడైన శత్రుఘ్నుణ్ణి రామసేవకై పంపుతాను”, అన్నది. ఏ తల్లియైనా ఇంతటి త్యాగానికి హనుకోగలదా?

హనుమంతుడు ఊర్మిళతో “అమ్మా! రాముడు లక్ష్మీఖాదున్ని తన రెండవ శరీరంగా, తన రెండవ ప్రాణంగా భావిస్తాడు. అలాంటి లక్ష్మీఖాదు మూర్ఖుల్డడంచేత రాముడు చాలా దుఃఖిస్తున్నాడు”, అని చెప్పాడు. అప్పుడు ఊర్మిళ పక్కన నవ్వి, “హనుమంతా! శ్రీరాముని యొక్క తత్త్వమును, నా పతియైన లక్ష్మీఖాదునియొక్క స్వభావమును ఈ జగత్తులో ఎవ్వరూ గుర్తించలేరు. రాముడు సాక్షాత్తు పరమాత్మ దుడు. అతను విచారించవలసిన అవసరం లేదు. ఇదంతా కేవలం అతని లీలానాటకమే. ఇంక నా పతియైన లక్ష్మీఖాదుని విషయానికి వస్తే, అతని శరీరంలో అఱువఱులోనూ, కణకణములోనూ రామునామమే నిండియున్నది. కనుక, అతనికట్టి ప్రమాదమూ జరగడానికి వీల్చేదు. నిజానికి అది మూర్ఖకాదు. తాను హాయిగా, ప్రశాంతంగా నిద్రిస్తున్నాడు”, అన్నది. హనుమంతుణ్ణి ఇంక క్షణమైనా ఆలస్యం చేయక బయల్సేరమని చెప్పింది. ‘నేను జనక మహారాజు కుమారెను, దశరథమహారాజు కోడల్ని, లక్ష్మీఖాదుని భార్యను. కనుక, నాకెలాంటి భయమూ లేదు. నా భర్తకు ఎట్టి ఆపదా సంభవించదు’, అన్నది.

ఊర్మిళ స్వభావం నిర్మలమైనది, నిత్యశుద్ధమైనది, నిస్వార్థమైనది. కాని, అమె గొప్పతనాన్ని ఈనాటివరకు భారతీయులే గుర్తించుకోలేదు. సుమిత్రగురించికూడా భారతీయులకు తెలియదు. ప్రజలు సీతారాములను మాత్రమే గొప్పగా వర్ణిస్తారుగాని, లక్ష్మీఖాదు శత్రుఘ్నులు చేసిన సేవలను గురించి, వారి పత్నుల ఆదర్శంగురించి ఎవ్వరూ చెప్పుకోరు. కేవలం సీతారాములను స్ఫురిస్తే సరిపోదు; రాముని సోదరులు, వారి పత్నులు అందించిన ఆదర్శాలనుకూడా స్ఫురించాలి. దశరథుని పుత్రులు నల్గురూ నాలుగు వేదములవంటివారు. బుగ్గేద, యజుర్వేద, సామవేద, అథర్వణ వేదములే రామలక్ష్మీఖాదు శరతశత్రుఘ్నుల రూపాలను ధరించి దశరథ మహారాజు ఇంట్లో ఆడుకున్నాయని వసిష్టులవారు వర్ణించారు.

ముఖ్యంగా మీరు గుర్తించవలసిందేమిటంటే, భగవంతునికి ఎట్టి ఆపదలూ సంభవించవు. లోకానికి ఆదర్శమును అందించే నిమిత్తం తాను ఈవిధమైన నాటకమాడుతుంటాడు. ఎవరి హృదయం పవిత్రంగా ఉంటుందో అట్టి మహానీయులకు మాత్రమే ఈ సత్యాన్ని గుర్తించడానికి వీలోతుంది. లక్ష్మీఖాదునియొక్క పవిత్ర చిత్తమును ఒక్క ఊర్మిళ మాత్రమే కనిపెట్టగల్లింది. సుమిత్ర తల్లి కాబట్టి తన కుమారుల తత్త్వమును అమె అర్థం చేసుకోగల్లింది. సుమిత్రవంటి పవిత్రమైన మాత్రమూర్తులు ఈనాడు ప్రపంచానికి అత్యవసరం. రామాయణమునందు తెలుపనటువంటి విషయాలు ఇంకా ఎన్నో చిత్రవిచిత్రమైనవి ఉన్నాయి.

ప్రేమస్వరూపులారా! ఈనాడు నూతన సంవత్సరం ప్రారంభమైనదని మీరు భావిస్తున్నారు. ఇది కాదు, ప్రతి క్షణం నూతనమైనదిగా మీరు భావించాలి. ఈ సంవత్సరంలో రాజకీయ వ్యాపార సామాజిక రంగాలలో పరిస్థితులు ఏ విధంగా ఉంటాయో, అని అనేకమంది వారివారి స్థాయిలను పురస్కరించుకొని అనేకవిధాలుగా ఊహాగానాలు చేస్తున్నారు. కాని, నిజం చెప్పాలంటే ఎట్టి మార్పులూ రావు. మార్పులకు క్రొత్త సంవత్సరం రానక్కర్లేదు. క్షణక్షణమూ ఎన్నో మార్పులు జరుగుతూనే ఉన్నాయి. కనుక, ఈ క్రొత్త సంవత్సరంలో గొప్ప మార్పులు ఏమి జరుగుతాయో, అని మీరు ఆలోచించనక్కర్లేదు. గడచిన సంవత్సరంలో ఏమి జరిగినాయో వచ్చే

సంవత్సరంలోకూడా అవే జరుగుతాయి. వాటినిగురించి కాదు మీరు ఆలోచించవలసింది. ఎన్ని సంవత్సరములు గడచినపుటికీ మానవుడు తన పాడబుడ్చలను వీడి పవిత్రమైన భావాలను అభివృద్ధిపరచుకోవడం లేదు. మొట్టమొదట దుర్గణాలను, దురాలోచనలను త్యజించాలి. ఈ నూతన సంవత్సరంలో పవిత్రమైన భావాలను పెంచుకోవాలి. దృశ్యకల్పితమైన ఈ జగత్తును విస్తరించి అగోవరమైన ఆత్మతత్త్వాన్ని దర్శించి ఆనందాన్ని అనుభవించాలి.

ప్రేమస్వరూపులారా! సుఖముగాని, ఆనందముగాని మనకు ధనకనక వస్తువాహనాదులవలన లభ్యం కాదు. వ్యక్తులవలన అసలే లభ్యం కాదు. ఆనందము హృదయమునుండియే ఆవిర్భవిస్తుంది. కనుక, మీ దృష్టిని హృదయంమైపు మరల్చుకోండి. “అంతర్భోషాశ్చ తత్సర్వం వ్యాప్త నారాయణ స్థితః” అనే సత్యాన్ని గుర్తించండి. మానవుడు ఆనందపిపాసి. ఐతే, ఆనందాన్ని బయట వెతకనకర్మాదు. ఆనందము మన ఇంటనే, వెంటనే, జంటనే ఉన్నది. అంతర్భోషిని అభివృద్ధిపరచుకున్నప్పుడు ఆనందము మనం పిలువకనే ప్రత్యక్షమౌతుంది. మానవుడు భోతిక సుఖాలకోసం ప్రాకులాడుతున్నాడు. ఏమిటీ సుఖాలు?

మలినపు కొంప రోగముల ప్రగ్గిడు సేవకగంప జాతసం
చలనముపొందు దుంప భవసాగరమీదగలేని కంప అం
బుంబులపొది లెమ్ము చూడ మన ముప్పుదలంపగ దేహమింక ని
శ్చలమని నమ్మబోకు మనసా! హరి పాదములాశ్రయింపవే.

ఇలాంటి దేహముతో మనకు శాశ్వత సుఖము ఎలా లభిస్తుంది? హరి పాదములే మనకు శాశ్వత సుఖాన్ని అందిస్తాయి. హరిచింతనయే నిజమైన సుఖము. కానీ, ఈనాడు భారతదేశంలో భక్తిప్రవత్తులు సన్మగిల్లుతున్నాయి. భోతికమైన, ప్రాకృతమైన విషయాలపై మనస్సు భ్రమిస్తున్నది. ఏమిటీ భ్రమలు? ఏమిటీ సుఖాలు? ఇదంతా కేవలం బొమ్మలాటగా కనిపిస్తున్నది.

ఈ లోకపు లీలానటన
ఒక బొమ్మల ఆటయే కాదా!
ఆతడొక రాజు, ఇతడొక కూలీ
కాదని ఎవరనినా అదేగా
అవునని ఎవరనినా ఇదేగా
లోకములోని పోకడ చూడ
ఈ గతి కాదా బాగా తెలియ
లోకములోని చీకటి చూడ
ఈ గతి కాదా బాగా తెలియ...

లోకంలో అంతా చీకటే. అదే అజ్ఞానము. ఇది కేవలం తమోగుణ ప్రభావమే. తమోగుణంలో జీవిస్తా సాత్మికతత్త్వాన్ని గుర్తించాలంటే ఎలా సాధ్యమౌతుంది?

అనాదికాలమునుండి మన భారతదేశము ఎంతో పేరుప్రభ్యాతులు గాంచినది. భారతదేశానికి ఉత్తరదిశన హిమాలయపర్వతములు ఎల్లలుగా ఉన్నవి. హిమము తెల్లనైనది, చల్లనైనది. కనుక, హిమాలయములు పవిత్రతకు, ప్రశాంతతకు చిహ్నములు. భక్తిజ్ఞానవైరాగ్యములకు ప్రతీకలైన గంగాయమునాసరస్వతులు ఈ పవిత్రమైన భారత దేశమునందు ప్రవహిస్తున్నాయి. ఇంతియేకాదు. రామాయణ, భారత, భాగవతములనే పవిత్ర గ్రంథాలను లోకానికి అందించినది దేశం. సర్వవ్యాపకమైన ఏకత్వాన్ని ప్రబోధించే భగవద్గీత ఆవిర్భవించిన

పుణ్యభూమి ఈ భరతభూమి. “అహంసా పరమో ధర్మః” అని ప్రబోధించిన బుద్ధుడు జన్మించిన పవిత్రభూమి ఇది. భారతదేశ చరిత్ర ఎంత గొప్పదో, ఎంత దివ్యమైనదో మీరు గుర్తించాలి. అనాదికాలమునుండి భారతదేశము ఆధ్యాత్మికతత్త్వ ప్రచారంచేత అన్ని దేశములకూ శాంతిభద్రతలను అందిస్తా వచ్చింది.

ప్రేమస్వరూపులారా! భారతదేశంలో పుట్టడమనేది ఎంతో గొప్ప అదృష్టం. భారతదేశంలో జీవించడం మరింత గొప్ప అదృష్టం. కానీ, భారతదేశంయొక్క గొప్పతనాన్ని భారతీయులే మరచిపోతున్నారు. “నేను భారతీయుడను,” అని మీరు సగర్వంగా చాటుకోవాలి. ఇదే మీకున్న గొప్ప డిగ్రి. భారతీయుడనే పదముయొక్క అంతర్ార్థమును మీరు గుర్తించి వర్తించాలి. భారతీయులారా! మీరు ఆదర్శవంతమైన జీవితాన్ని గడిపి ఆనందాన్ని అనుభవించి, ఆ ఆనందాన్ని అన్ని దేశములవారికి అందించడానికి కృషిచేయాలి. ప్రాచీనకాలమునుండి మానవతా విలువలను ఆచరించి, ప్రపంచానికి ఆదర్శాన్ని అందించిన మహానీయులెందరో మన భారత దేశములో జన్మించారు. ఆ మహానీయులయొక్క ఆదర్శాలను, వారి పవిత్రమైన చరిత్రలను మీరు మరువకూడదు. ఏదో పాతపురాణాలని వాటిని ప్రకృష్ట పెట్టుకూడదు. వాటిలో ఉన్న మహాత్మరమైన విషయాలు మీకు అంత సులభంగా అర్థం కావు. మీరెంతో కాలమునుండి రామాయణమును చదువు తున్నారు. కానీ, సుమిత్రయొక్క సద్భావములను, ఊర్మిళయొక్క పవిత్రతను ఏమైనా అర్థం చేసుకోగలిగారా? లేదు. ఊర్మిళ జనకమహారాజు యొక్క స్వంతబిడ్డ. సీత భూమిని దున్నేటప్పుడు దొరికిన బిడ్డ. అమె శక్తిస్వరూపిణి. సీత భూజాత కాబట్టి అమెలో నూటికి నూరుశాతం Magnetic Power (ఆకర్షణశక్తి) ఉన్నది. రాముడు పరమాత్మ కాబట్టి, అతనిలోకూడా ఆకర్షణశక్తి పరిపూర్ణంగా ఉన్నది. కనుకనే, జనకుడు సీతను రామునికిచ్చాడు. ఊర్మిళను లక్ష్మీనికిచ్చాడు. లక్ష్మీనిడివరు? ప్రపంచాన్నే మోసే ఆదిశేషుడు. ఊర్మిళ గొప్ప గుణవంతురాలు. ఈనాడు ప్రజలు క్లెక పేరు, మంధర పేరు జ్ఞాపకం పెట్టుకుంటారుగాని, ఊర్మిళ పేరును ఎవ్వరూ జ్ఞాపకం పెట్టుకోరు. ఊర్మిళస్వభావం చాలా సున్నితమైనది. పతి అరణ్యానికి వెళ్ళే సమయంలో తాను ఏ గదిలో ఉన్నదో అతను తిరిగి వచ్చేంతపరకు ఆ గదిలోనే ఉంది. “నాథా! నీవు పథ్యాల్ని సంవత్సరాల తరువాత తిరిగి వచ్చేంతపరకు నేనికృడే ఉంటాను,” అని చెప్పింది. అమె చిత్రకళలో ప్రవీణురాలు. తన సమయాన్నంతా చిత్రకళకే వినియోగించింది. దృశ్యకల్పితమైన జగత్తుపై అమె ఎలాంటి కోరికలూ పెట్టుకోలేదు. నేను చెప్పవచ్చునుగాని, అందరూ అర్థం చేసుకోలేరు. సీత పట్టాభీషేఖంకోసం పసుపుపచ్చని చీర కట్టుకున్నది. ఆ చీరతోనే అరణ్యంలో పథ్యాల్ని సంవత్సరాలున్నది. ఊర్మిళకూడా అంతే. లక్ష్మీనిడివరు జనను వదలిపెట్టి వెళ్ళే సమయంలో ఏ చీర ధరించిందో పథ్యాల్ని సంవత్సరాల తరువాత అతను తిరిగి వచ్చేంతపరకు అదే చీరతో ఉన్నది. దేహభూంతి లేనటువంటివారు జనకుని బిడ్డలు. జనకుడు దేహభూంతి వాడు కనుకనే, అతనికి వైపు పాశాజు అని పేరు వచ్చింది.

రామాయణంలో నిగూఢమైన అంతర్ార్థములున్నాయి. కానీ, భారతీయులుకూడా వాటిని అర్థం చేసుకోవడానికి ప్రయత్నించడం లేదు. రామాయణమంతా చదివిన తరువాత ఒక వ్యక్తిని సీత ఎవరి భార్య అని అడిగితే ‘మిసెన్ రామ’ అని చెప్పినాడట! అంతటి అజ్ఞానంలో మునిగియున్నారు భారతీయులు; ఆధునిక నాగరికతపై మోజు పెంచుకొని ప్రాచీన చరిత్రను, సంస్కృతిని విస్మరిస్తున్నారు; తమ ప్రవర్తనచేత దేశంయొక్క పేరుప్రభ్యాతులనుకూడా పాడు చేస్తున్నారు. మనకున్నది ఒకే ఒక మిత్రుడు; అతడే భగవంతుడు. మనకున్నది ఒకే ఒక గ్రంథము; అదే భారతదేశచరిత్ర. దానినే మనం చదవాలి. పిచ్చిపిచ్చి నవలలను చదివి మీ హృదయాన్ని పాడుచేసుకోవద్దు. హృదయాన్ని పరిశుద్ధం గావించుకున్న వ్యక్తికే పవిత్రమైన భావములు కల్పతాయి.

ప్రేమస్వరూపులారా! ఈ నూతన సంవత్సరమునుండి మీరు పవిత్రమైన రామచరిత్రలో ఉన్న ఆదర్శప్రాయులైన స్త్రీ, పురుషుల సద్గుణాలను మీ హృదయంలో నిల్చుకొని, వారి అడుగుజాడలలో నడవడానికి ప్రయత్నించండి. భారతదేశ పవిత్రతను ప్రపంచానికి చాటిచెప్పండి. భారతదేశం మన మాతృభూమి. ఇట్టి

పవిత్రభూమిని మీరెన్నటికీ మరువకూడదు. “అయ్య, నీవెవరు?” అని ఎవరైనా మిమ్మల్ని అడిగితే, “నేను రామయ్యను”, “నేను కృష్ణయ్యను”, “నేను గోవిందయ్యను” అని చెప్పుకోనక్కరేదు. “నేను భారతీయుణ్ణి” అని సగర్వంగా చాటుకోవాలి. అదొక్కటే చాలు మనకు. రామయ్య, కృష్ణయ్య, గోవిందయ్య... ఇవన్నీ పెట్టిన పేర్లు. భారతీయుడనేది పుట్టిన పేరు. భారతీయుడనగా ఎవరు? ‘భా’ - ‘రతి’. ‘భా’ అనగా కాంతి, ప్రకాశము, దివ్యత్వము. కనుక, దివ్యత్వాన్ని ప్రేమించేవాడే భారతీయుడు. భారతదేశంలో లేనిది మరే దేశమునకూ రాలేదు. అట్టి పేరు, ప్రభ్యాతులను మనం నిలబెట్టాలి.

ప్రేమస్వరూపులారా! రామాయణములో ఎన్నో గొప్పగొప్ప విషయాలున్నాయి. మన ప్రాచీన చరిత్రలెన్నో మరుగునపడిపోయాయి కాని, అనేక వేల సంవత్సరాల తరువాతకూడా రామచరిత్ర ఇంకా నిత్యసూతనంగా ప్రకాశిస్తూనే ఉంది. ‘రామ’ అనేది వసిష్ఠులవారు పెట్టిన పేరు. ఈ నామంలోనే ఉన్నది గొప్ప మాధుర్యం. ‘రామ్, రామ్...’ అని జపించడంలో ఉన్న అంతరాధ్యమేమిటి? ‘రా’ అని నోరు తెరచినప్పుడు లోపల ఉన్న దుర్గుణాలన్నీ బయటపడిపోతాయి. ‘మ్యా’ అని నోరు మూసుకున్నప్పుడు బయటపడిన దుర్గుణాలు తిరిగి లోపలికి రాకుండా ఉంటాయి. రామ నామాన్ని జపించడంలో ఇంత గొప్ప అంతరాధ్యమున్నది. ఇది క్రొత్త సంవత్సరం. కనుక, క్రొత్త విషయాలను తెలుసుకున్నారు. ఏటిని ఆచరణలో పెట్టి మీ జీవితాన్ని సార్థకం గావించుకోండి.

ప్రపహించు నేపురి పరిధిగా పాయలై
 చిత్రపతీనది విచిత్రగతులు
 క్రాలు నేపట్టణ కల్యాణకరముగా
 చుట్టును మేలైన చూతతరులు
 కాపుండు నేపురి కడల నాల్గిటియందు
 పార్వతీశ్వరులెప్ప బాయకుండ
 కొలుపుండు నేపురి విలసితంబగు మధ్య
 మహిమాన్వితుండ్రైన మాధవుండు
 మండలావని గణతించు మెండు మహిమ
 చిక్కపడియరు కట్టిన చెఱువుతోడ
 బుక్కరాయల చిరకీర్తి భువనమెంచ
 పొసగ చాటు నేపురము ఆ పుట్టపురము

పుట్టపర్తి అంటే ఏమిటి అర్థము? పర్తి అనగా, ప్రకాశము. పుట్టినటువంటి ప్రకాశమే పుట్టపర్తి. పూర్వం దీనికి ‘పుట్టపర్తిని’ అని పేరు. ఎక్కడ చూసినా పుట్టులు పెరిగేవి, పాములు సంచరించేవి. దానివల్లనే ఆ పేరు వచ్చింది. రామాయణం రచించిన వాల్మీకి ఎక్కడివాడు? పుట్టులోనుండి పుట్టినటువంటివాడే. అతనిపైన పుట్టులుపెరిగాయి, పాములు సంచరించాయి. కనుక, పుట్టులనుండి పుట్టినటువంటిదే రామాయణం. మీ హృదయమనే పుట్టులో దుర్గుణములు, దురాచారములు అనే పాములున్నాయి. అవన్నీ బయట పడిపోవాలంటే మీరు భగవన్నామస్తరణ చేయాలి. నాదస్వరం వినిపిస్తే పుట్టులోని పాములన్నీ బయటికి వచ్చినట్లుగా, మీరు నామస్వరణ చేస్తే మీ హృదయంలోని దుర్గుణాలన్నీ తొలగిపోతాయి.

హరేర్ణమ హరేర్ణమ హరేర్ణమైవ కేవలం
 కలొ నాస్తేవ నాస్తేవ నాస్తేవ గతి రన్యధా

నామస్వరణ చాలా పవిత్రమైనది. ఈనాడు నామస్వరణ తగ్గిపోవడం చేతనే దేశంలో బాధలు పెరిగిపోతున్నాయి. వీధివీధియందు నామస్వరణ చేయండి. శరీరంలోని అణువణువునూ, కణకణమునూ భగవన్నాముతో నింపుకోండి. నామస్వరణవలన కలిగే ఆనందము, ధైర్యసాహసాలు ఇంక దేనివల్లనూ లభించవు. ఇతరులేమనుకున్న ఘరవాలేదు, అపహస్యం చేసినా పట్టించుకో నక్కదేదు. “ఇతను ఐ.ఎ.యన్. అఫీసర్ కదా! ఇతనుకూడా నామస్వరణ చేస్తున్నాడే”, అని కొందరనుకోవచ్చు. నామస్వరణ చేయడానికి ఎవరైతేనేమి? హృదయం అందరికీ ఒక్కటే కదా! ఐ.ఎ.యన్. అఫీసరైతే నామస్వరణ చేయకూడదా? ఎవరైనా సరే, చిన్నవారైనా, పెద్దవారైనా, బీదలైనా, ధనికులైనా అందరూ ధైవనామాన్ని స్మరించాలి. తెలియని మూర్ఖులు అపహస్యం చేయవచ్చునుగాని, బుద్ధి ఉన్నవారేవ్వరూ అలా చేయరు. ఎవరైనా మీవద్దకు వచ్చి “ఏమిటయ్యా, నీవుకూడా దేవట్టి నమ్ముతున్నావా? నీవుకూడా నామస్వరణ చేస్తున్నావా?” అని అడిగితే “అవను, నేనేమైనా ధైవనామాన్ని స్మరించలేనంత గొప్పవాడినా? నేనే కాదు, నీవు, నీ తండ్రి, నీ తాత, నీ ముత్తాత అందరూ నామస్వరణ చేయవలసిందే”, అని సమాధానం చెప్పాలి. “నీవు నామస్వరణ చేయకపోతే ఇంక మానవుడవై పుట్టి ప్రయోజనమేమిటి?” అని ప్రశ్నించాలి. “నాకు ధైవంపై నమ్మకం లేదు”, అంటాడు. “నీకు లేకపోతే నీవు వదలిపెట్టు. నాకు నమ్మకముంది. నీ దేవుడు నీకు లేకపోవచ్చు. కానీ, నా దేవుడు నాకు లేడని చెప్పడానికి నీవెవరు?” అని గట్టిగా బుద్ధి చెప్పాలి. దృఢమైన విశ్వాసంతో నామస్వరణ చేసినప్పుడు మీరు అన్నింటిలోనూ విజయాన్ని సాధిస్తారు. భయాన్ని ప్రక్కకునెట్టి నిర్భయంగా నామస్వరణ చేయండి. అప్పుడే మీరు ఆనందాన్ని అనుభవించగలరు. మీవద్ద సంగీతపరికరాలు లేకపోయినా ఘరవాలేదు, హృదయపూర్వకంగా నామాన్ని స్మరిస్తే చాలు. మీ మనస్సే ఒక వీణ. అందులో చెడ్డబావాలనే ‘అపస్వరాలు’ రాకుండా చూసుకోండి. మనస్సే వీణపై పవిత్రమైన భగవన్నామున్ని పలికిస్తూ మీ జీవితాన్ని గడపండి. అప్పుడే మీకు భగవదనుగ్రహాప్రాప్తి కల్పుతుంది. ఈ నూతన సంవత్సరంలో మీరు ఆదర్శవంతమైన జీవితాన్ని గడిపి, ధన్యతై, పుణ్యతై అనందాన్ని అనుభవిస్తారని నేను ఆశిస్తున్నాను. ఆనందంకోసం మీరు బయట వెతకనక్కదేదు. మీయందే ఉన్న ఆనందాన్ని ఆవిర్భవింపజేసుకోండి. భక్తిప్రపత్తులను అభివృద్ధిపరచుకోండి. మీరు భారతీయులై పుట్టినందుకు ఆ పేరును నిలబెట్టుకోండి. ఇతర దేశములన్నీ త్వరలోనే భారత దేశాన్ని అనుసరిస్తాయి. మన భారతదేశం ఆధ్యాత్మికరంగంలో అన్ని దేశములకూ నాయకత్వం వహించాలి. ఇదే నేను ఆశించేది.

నిన్నటిదినం తెలుగువారు ఉగాదిని జరుపుకున్నారు. ఈనాడు తమిళ ప్రజలకు క్రొత్తసంవత్సరం ప్రారంభమైంది. కేరళ ప్రజలు దీనికి ‘విషు’ అని పేరు పెట్టుకున్నారు. పేర్లు వేర్చేరుగాని, అంతరాధాం ఒక్కటే. మీరు అంతరాధాన్ని గుర్తించి వర్తించినప్పుడే ఈ పండుగలను సరియైన రీతిలో జరుపుకున్నవారవుతారు.

(తేది: 14.04.2002 ఉదయం సాయిరమేశ్ హోల్ (బృందావనం)లో శ్రీవారు అనుగ్రహించిన దివ్యసందేశమునుండి)